
ОРГАН БЕЛАРУСКАГА СЯЛЯНСКАГА САЮЗУ. 


Адрэс Рэдакцыі і Адміністрацыі: ВІЛЬНЯ, 
ПОЛАЦДКАЯ 4. -- (ИІХО, РОРОСКА 4). 

Рэдакцыя адчынена штодня ад 9 да б га- 
дзіны апрача сьвята, 

Газэта выходзіць раз у тыдзепь. 


Поаітыва польскага Ўраду. 


Надовячы ў Львове разьлягліся стрэ- 
лы; нявядомыя людзі забілі куратара Львоў- 
скага школьнага вокругу. Следзтва дагэтуль 
не знайшло вінных але эндэцкая ўся прэ- 
са вініць усё Украінскае грамадзянства, 
быццам яго віна тым, што нехта забіў 
куратара. Мы ня хочам сёдня разглядаць 
пытаьння хто забіў? Гэта пакажа судовае 
елодзтва, мы хочам зьвярнуць увагу на тое, 
што палітыка школьных польскіх дагэтуль- 
шніх урадаў давяла ўкраінскую й беларус- 
кую школу да чыстага зьністожаньня, гэта 
факт. Львоўскі куратар, так, як і усе ін- 
шыя із здаволеньнем душыў украінскую 
школу, і мусіць ў Эндэцыі ня чыстае сум- 
леньне, бо сьледзтва яшчэ нічога не пака- 
зала, а эндэцкая прэса ўжо абвініла укра- 
інскае грамадзянства ў убіўстве польскага 
куратара. Заўсёды кажуць, што ,хто па- 
рася ўкраў, таму ў вушох пішчыць“. Вінь- 
нік першы стараецца знайсьді іншага вінь- 
ніка. Таксама й эндэцкая прэса, стараецца 
знайсьці віньніка ў убіўстве, тады, калі 
сама пхала куратара да ўціскаў украінекіх 
школаў. Ніхто іншы, як польскія пановія 
партыі абвясьцілі і павялі адкрытую ба- 
рацьбу з усім, што беларускае ёсьць, літоў- 
скае і ўкраінскае. Усо польскія ўрады 
душылі і дагэтуль душаць беларускую, лі- 
тоўскую і ўкраінскую школу. Цяперашні 
ўрад павёў далей палітыку ўціску нацы- 
янальных меншасьцяў. Беларускае школетва 
фактычна ўрад ужо зьліквідаваў. Усе апош- 
нія ўрадовыя беларускія школы перайнача- 
ны на польскія школы, пад маскай утрак- 
вістычных школаў. Беларускім культурным 
арганізацыям немагчыма адчыніць ніводную 
беларускую школу. Заявы, што паданы бы- 
лі на сёлетні школьны год на прыватныя 
беларускія школы, ўсе разьвязаны адмоў- 
на, або зусім не разьвязаны (няма жаднага 
адказу). «шчэ быццам для іроніі некато- 
рыя куратары прысылаюць концэсію на 
прыватныя беларускія школы, але з засьця- 
рогай такой: , Адначасна кўраторыя зазна- 
чае, што навуку ў школе моліна пачаць 
пасьля зацьверджаньня павятовым інспэк- 
тарам вучыцеля“. А інепэктар із свайго бо- 
ку піша, што прадстаўлены кандыдат за 
вучыцеля ўня можа быць зацьверджаны 
дзеля нястачы кваліфікацыяў“. Вось дыЕ 
хітра прыдумалі, як адчапіцца ад беларуе- 
кай школы. Адзін дае концэсію, а другі не 
зацьвярджае вучыцеля, і такім парадкам, 
як няма беларускай школы, дык няма. 

Што-ж гэта за мудрая кваліфікацыя", 
якой дамагаецца школьны інспэктар? На 
тэта дае адказ адзін інспэктар з Віденшчы- 
ны. Ён піша, што ад 1... сёл. г. на ву- 
чыцольскія пасады ў публічных пачаткавых 
школах могуць быць прыняты кандыдаты, 
што маюць поўную вучыцельскую кваліфі- 
кацыю, а такоама асобы, што скончылі 
ўрадовыя гімназіі, або з правамі публіч- 
насьці. Гэта датычыць і прыватных бела- 


Падпіска: 


ва адзін месяц -- 1 зал., на З месяцы -- 9 зал., 
на б месядау 4 зал., на год -- 8 зад. 


рускіх школаў. Неяк дзіўна выглядае гэты 
адказ, калі, якраз ніводзін беларускі вучы- 
цедь з поўнымі кваліфікацыямі дагэтуль ня 
зацьверджаецца вучыцелям беларускай пры- 
ватнай школы. Бо якой лепшай кваліфіка- 
цыі трэба ад вучыцеля, як вучыцелкекая 
сэмінарыя? Дык людзі, якія скончылі вучы- 
цельскія сэмінарыі і маюць практыку, калі 
толькі яны хочуць працаваць у беларускай 
шкоде, то тады ня маюць кваліфікацыі, 9 
калі ў польскай, то тады лічуцца, што ма- 
юць кваліфікацыю. Вось як выкручуюцца 
польскія інепэктары каб недапусьціць да 
паўстаньня беларускае школы! 

Гэтакая самая палітыка вядзецца і ў 
адносінах да літоўскіх і ўкраінскіх школаў. 
Да гэтага пхнуць польскую адміністрацыю 
польскія эндэцкія газэты і панскія партыі. 
Праводзячы гэтую палітыку львоўскі кура- 
тар зьгінуў, трагічнай сьмерцяй, Ці ягоная 
сьмерць будзе сыгналам для ўрадовых кру- 
гоў, каб нарэсьце зразумелі яны, што так, 
як было, далей быць ня можа? Адносіны 
між Беларусамі, Ліцьвінамі і Украінцамі, 
з аднаго боку, і польскім урадам--з друго- 
га, даведзены ўжо да кульмінацыйнага 
пункту. 

Уважаю, як павінен уздрыгнуцца кож- 
ны сумленны Паляк, што ў ,вольнай" Рэ- 
чыпаспалітай дайшло да ўбіўства не губар- 
натара а куратара! Над гэтым пара заду- 
мацца. 


“Нашая праграма. 


Праграма Беларускага Сялянскага Саюзу 
ўжо была друкавана ў газэце, а цяпер прысту- 
паем да падрабязнага выясьненьня яе. 


І. Самастанаўленьне народаў. 


Цяпер, пасьля апошняй эўропейскай вай- 
ны, ва ўсім сьвеце ёсьць 68 незалежных дзяр- 
жаваў. Хаця лічба гэта даволі і паказная, аднак 
не абыймае яна ўсіх народаў; шмат народаў ў 
граніцах гэтых 68 незалежных дзяржаваў маюць 
пэўную сваю аўтавомію, узноў іцмат народаў 
ня маюць ня толькі свайго самаўраду, але яшчэ 
агранічаны ў правох, і часам бываюць на'т уці- 
сканымі праз пануючую жацыянальнасьць. Да 
гэтай апошняй катэгорні належыць Беларускі 
Народ. Беларусы, хаця і маюць усе даныя на 
незалежнасьць дагэтуль зьяўляюцца падняволь- 
ным народам. Гэтая паднявольнасьць не ад- 
нолькавая ўва ўсіх часьцях Беларусі. Як усім 
вядома, па Рыскаму трактату Беларусь была 
падзедена на З часткі, на Ўсходнюю Беларусь, 
што асталася пад Саюзам С. Р. Р., Заходнюю 
Бедарусь, што падпала пад Польшч і частку, 
што апынулася ў межах Лацьвіі. Апрача гэтага 
падзелу Усходняя Беларусь яшчэ падзеляна 
на 9 часткі, адну, што называецца Беларускай 
Радавай Рэспублікай і другую частку, што апы- 
нулася га межамі БРР, якая належыць да Ра- 
сейскай Сац. Фэдэр. Рад. Рэспублікі, 

Такім чывам маем, што Беларускі Народ 
быў падзелены ўладай сільных аж на чатыры 
часьці. Найбольшымі па абшару і ліку нася- 
леньня зьяўляюцца Радавая Беларусь і Заход- 
няя Беларусь, што пад Польшчай. 

Жыцьцё Беларусаў ува ўсіх частках, хаця 
і розьніцца між сабой, але мае той супольны 
характар, што нідзе Беларусы пе звяўляюцца 


Цана абвестак: 
на 1-ай старонцы 90 гр., 2 і З-яй -- 26 гр. і на 
4-ай -- 20 гр. за радок дробнага друку у вад- 
ной палосцы, Жадаючыя іншых абвестан павін- 
ны зьвярнуцца да Адміністрацыі. 


незалежнымі--самастойнымі. Гэтая залежнасьць 
або падняволенвасьць у кожнай частцы выгля- 
дае інакш. 

Фармальна-юрыдычна Беларусы Меншчы- 
ны, Магілёўшчывы і Віцябшчынвы (выключаючы 
частку, што пад РСФСР) маюць сваю негалеж- 
ную дзяржаву Радавую Беларусь, аднак фак- 
тычная ўлада ў Радавай Беларусі належыць да 
Масквы, якая камандуе ў Менску праз сваіх 
людзёў; ня гледзячы на гэта ў Рад. Беларусі 
Беларусы маюць усе культурныя правы, і сьме. 
ла могуць лічыць сябе Беларусамі, адкрываць 
свае іцколы, друкаваць беларускія кніжкі, вай- 
мацца культурна-асьветнай працай. Аднак 
вельмі шыбка разьвіваць гэту працу ня могуць, 
бо скора будуць ахрышчаны ,шовіністымі-на- 
цыяналістымі“, за якімі будуць сачыць агенты 
галоўнай палітычнай управы, якія найчасьцей 
набраны з асоб польскай нацыянальнасьці. По- 
бач з гэтым, калі ходзіць аб беларускае сялян. 
ства, то нам трудна пачуць яго шчыры і ад- 
важны годас на пытаньне ці добра яму жы” 
вецца? На колькі нам вядома прынцыпова ідэо- 
лёгія беларускага селяніна не прызнае кому- 
ны. Сяляне хочуць здабываць сабе зямлю на 
ўласнасьць і быць поўнымі гаспадарамі ў сва- 
ёй хаце і на сваёй зямлі. Супроць гэтай інды- 
відуальнай свабоды і поўнай самастойнасьці 
гаспадара-селяніна стаяць радавыя доктрыны, 
якія стараюцца забіць узялякую ічдывідуаль- 
насьць і падчыніць поыхіку і дзеяньні грама- 
дзянства ўладзе радавых ўстаноў. Гэтая супя- 
рэчнасьць між ідэолёгіяй селяніна-ўласьніка 
і навуковай арганізацыяй дзяржавы па спосабу 
комунальнаму-колектыўнаму не даець селяніну 


багацець, інтэнсыўна папраўляць сваю габпа- 
дарку. . 
Калі ходзе аб Усходнюю Беларусь, што 


пад Рас. Саюз, Фэдар. Рад. Рэсп, то гэта част- 
ка астаўлена па поўную русыфікацыю, Белару- 
сы павінны ўчыць сваіх дзетак ў расейскай 
мове, чытаць газэты парасейску, гутарыць ў 
радавых установах парасейску. (Содыяльнае іх 
становішча такое, як у Радавай Беларусі. Ня 
жывецца ім там вельмі добра, калі змушаны 
яны выезджаць у Сібір. Цяпер у Сібіры налі- 
чываецца 1 міліён Беларусаў. Найбольш эмі- 
граваді Беларусы ў Сібір у 1922--29 годзе, ка- 
лі на Бедарусь прыпадала 404 усей эміграцыі 
з усяго Саюзу Сац. Рад. Рэсп. 

Найменшая частка Беларусі, што апыну- 
лася пад Лацьвіяй фактычна можа зьяўляецца, 
найшчасьлівейшай. Лацьвійскі ўрад калі не 
споўнеў усяго, чаго дамагаюцца Беларусы, то 
ўсёж-такі культурна-асьветная прада ідзець 
там даволі пэўным, хоць малым крокам. Гаспа- 
падарчае палажэньне Лацьвіі не зусім кепскае, 
сяляне маюць запэўнены збыт для земляробскіх 
прадуктаў і шыбка паляпшаюць земляробскую 
культуру. Аднак зямля абшарнікоў пераходзіць 
там у рукі Латышоў. 

Пераходзячы цяпер да. Заходняй Белару- 
сі, дзе жывець каля Эа міліёнаў Беларусаў, 
з вялікай прыкрасьцяй павінны сьцьвярдзіць, 
што найгорш звывецца Беларусам пад Поль- 
шчай. Маем тут палітычны, гаспадарчы і куль” 
туральны ўціск. Быў час калі саджалі ў вав- 
трог толькі за тое, што селянін выпісываў бе- 
ларускую газэту, галасаваў, або агітаваў за. 
свой спісак 2 16. Ніхто з Беларусаў ня мае ні 
ўрадавай, ні самаўрадавай пасады, інтэлігенцыя . 
часткай выэмігравала, часткай узялася за фі- 
зычную працу, а часткай вымярла з голаду. 

Беларускіх ані ўрадовых ані пачатковых 
школаў зусім няма. Есьць чатыры прыватныя 
гімназіі, якія ледзь цягнуць сваё істнаваньне, 
бо ўрад ня толькі не дае субсыдыяў, але яшчэ 
ставіць розныя перашкоды. Дазволу на прыват- 
ныя беларускія школы не даюць, а дзяцёй пад 
страхам штрафу і адседкі змушаюць хадзіць ў 
польскія школы. Сялянства, дзякуючы агульна 

У вовенекі вечар. 


Віхор бурны, васеньні, ільдзісты 

За вакном ўсьцяж жудасна шуміць, 

І халоднымі каплямі дожджу 

У шыбы нам стукаціць.. стукаціць.., 


Базылішкам із старае байкі 
Глядзіць ў вокны панурая ноч; 
І страшэнныя нейкіясь казкі 
Шапаціць нам галінаў расточ. 


Але ў нашай блакітнай сыпальні 
Цішыня і лязурная- мгла... 

Із пад столі лямпіон ор'ентальны 
Сочыць ветла патокі сьвятла... 


Кругом ўтульна, зацішна і змрочна, 
У паветры -- парфум тонкі пах, 

Па кутках нейкісь цені урочны... 
Бэкліна абразы на сьцянах... 


На кушэтцы, прытуліўшысь шчыльна, 
Мы з каханаю доўга сядзём, 

І пад сьпэў патэфона умільны 

У камін -- лятуцея --глядзём... 


Й быццам ночы панурай на зайздрасьць-- 
Сьнём крыштальна-лілейныя сны, 
А ў душы -- вялікодная радасьць! 
А ў душы--лесу шум веснавы!... 


Перад гэтак магутным каханьнем, 
-- Каб ад бліску яго не памерць, - 
Устрымаецца злыбяд навала; 

Зыйдзе з шляху на'т бледая сьмерць!... 


Дык хай віхар васеньні, ільдзісты 
За вакном йшчэ жудасьней шуміць, 
Не страшны нам ягоны пагрозы, 
Калі ў сэрцы каханьне гарыць!... 


Сьветазар. 


1Х--26г. Вільня, 


шакал аме пака” чча аа ач занае У а ыс этасаеаарарсагаваа 


гаспадарчаму крызіеу ў Польшчы і церазмерна 
вялікім падаткам дайшло чуць не да торбы. 
Зямля пераходзіць у рукі асаднікаў і колёніза- 
тараў з Польшчы, двары абмяжоўваюць сэрві- 
тутныя правы сялян. Паліцыя тайная і яўная 
сядзіць над каркам сялян і страшыць ня толь- 
кі пратаколамі але і арыштамі. 

Адным словам, страшэнны ўціск з усіх 
бакоў. 

Паўстае пытаньне, чаму ўсё так дзеецца? 
Адказ ясны, таму, што Беларусы не гаспадары 
на сваёй вямлі, 

Арганізованыя сілы падзялілі пас, Белару- 
соў, явіх ёсьць 10 міліёнаў, на чатыры часткі 
і лёгка з кожнай спраўляюцца, бо кожная часі- 
ка сама-па-вабе ня мае вялікай сілы. Дык ясна, 
каб Беларусы мелі сілу, трэба перш-на-перш, 
каб усе часткі былі здучачы ў ваднў Беларусь, 
каб усе сяляне ў Злучанай Беларусі былі арга- 
нізаваны ў адну сваю Сялянскую Арганізацыю. 
Такі Сялянскі Саюз будзе мець вялікаю сілу, 
а сіла здабывае сабе правы, а найбольш правоў 
будзе тады, калі будзе Незалеяеная Беларусь. 
Каб у Незалежнай Беларусі зя трэба было тры- 
маць вялікага войска, якога кошт утрыманьня 
лажыцца ва грамадзян, Беларусь будзе імкнуц- 
ца ўтрымаць добрасуседзкія адносіны з іншымі 
сумежнымі народамі, імкнучыся да фэдэрацыі 
(або конфэдэрацыі) з імі. Фадэрацыя або кон- 
фэдзрацыя павінна быць ў такой форме, каб 
Беларусы былі зусім незалежнымі, самі правілі 
сваім краем, каб сяляне і работнікі былі оа- 
праўднымі гаспадарамі, да якіх надежала-6 
і ўлада. Дарога да гэтай незапежнасьці злуча- 
ных беларускіх зямель ідзець праз зьдзейсь- 
неньне права на свмастанаўленьне народаў. 
Гэтае права было прызнана некаторымі дзяржа- 
вамі ў часе апошняй аэўропэйскай вайны, апе 
далёка ня ўсім народам удалося здабыць сабе 
незалежнасьць, бо народы гэтыя былі мала зар- 
ганізаваны. Дык прыступайма да арганізацыі 
сялян, парабкоў, беларускай інтэлігенцыі на 
грунце сяляновіх клясавых інтэрэсаў і на грун- 
це беларускай народнай культуры. Тады здабу- 
дзем сабе незалежнасьць здучаных беларускіх 
зямель, здабудзем волю, а зь ёй і сваю зямлю. 


А. Саюзьнін. 
(Далей будзе). 


а ананайзааы 
ААЦ 


Ніколі ня зьніштажай сваей 
роднай газэты. Прачытаўшы дай 
яе суседу. 


Сьвяткаваньне дзесятых угодкаў ,Кгупісу”, 


У нядзелю 924 кастрычніка было сьвятка- 
ваньне дзесятых угодкаў ,Кгупісу". На сьвята 
зьехаліся ў значнай лічбе корэспондэнты й сў- 
працоўнікі ,Віеі. Кгупісу" з провінцчі. На ўгод- 
кі зьявілася Й крыху праваслаўных супрацоў- 
нікоў »Віеі!. Кгупісу“, зь якіх адзін быў пасьлей 
абраны ў Камітэт. Оьвяткаваньне было ў гае- 
подзе Рэдакцыі ,Віе!. Кгупісу", у каторай ледзь 
маглі стаўпіцца ўсе ўчасьнікі, 

Самое сьвяткаваньне было ўвечары, а 
ўдзень была партыйная нарада. Нарада пачала- 
ся ў двананцаць гадзінаў дня дакладамі зь мяс- 
цоў, у якіх прыяжджамыя корэспондэнты й інш. 
паведамлялі як жывецца на сяле, выказавалі 
свае пагляды аб тым як мела-б ,Віеі. Кгупіса" 
пісаці, каб здаволіць мясцовыя патрэбы, як мае 
быць арганізавана на мясцох праца корэспон- 
дэнтаў і чытароў ,Віеі!. Кгупісу" і аб спосабах 


пашырэньня ,Віе!. Кгупісу", паміж іншым аб 
аргапізаваньню прадстаўніцтва ейнага на 
мясцох. 


Потым быў разгледжаны і чадоова прыня- 
ты проект програмы Беларускай Хрысьцянскай 
Дэмокрацыі і Статут. 

Просьле гэтага быў абраны Цэнтральны 
Комітэт Беларускай Хрысьцянскай Дзмокрацыі 
ў гэтакім складзе: 1) Паўла Каруза, 2) ко. пас. 
Адам Станкевіч, 3) Альбін Стэповіч, 4) Язэп 
Кук, б) Баляслаў Грабінскі, 6) Станіслаў Стан- 
кевіч, 7) Якім Красоўскі (праваслаўны), 8) Янка 
Пазьняк, 9) ко. Вінцэнты Гадлеўскі. 

Пазьней, (26.Х.) Камітэт арганізаваўся, аб- 
раўшы з паміж сябе гэтакі прэзыдыўм: стар- 
шыня--П. Каруза, віцэ-старшыня--ке, павол А. 
Станкевіч, пісар--А. Стэповіч, 
раў--Явэп Жук і скарбнік--Станіслаў Стан- 
кевіч, 

У сем гадз. ке, пасол, А. Станкевіч пачаў 
сьвяткавамьне, прывітаўшы супрацаўнікоў газэ- 
ты і гасьцей. У сваёй прамове кс. А. Ст, пад- 
чыркнуў значэньне беларускай газэты для Бе- 
ларускага Народу, краю і ўсей людзкасьці. 

Адначасна з дзесятымі ўгодкамі ,Кгупісу“ 
Беларуская Хрысьцянекая Дэмокрацыя сьвятка- 
вала і 90 ўгодкі ўсяе беларускае прэсы. Дзеля 
гэтага ко, Б. Гадлеўскі прачытаў рэфэрат, у ка- 
торым даў вельмі цікаўны генэтычны начырк 
развою беларускай прэсы. ,Нашаю Долю" ў 
1906 г. ўзрадзіла рэволюцыя, ейная наступніца 
»Нашая Ніва" ёсьць сынтэзаю заходняга роман- 
тызму і ўсходняга народніцтва. У 1907 г, у Пя- 
пярбурзе пачала сваё жыцьцё ,Кгупіса“. Генэза, 
»Кгулісу“ ёсьць сыйтэза романтызму, народніц- 
тва й хрысьцяяства, , Вольная Беларусь" была 
працягам сынтэзы романтызму й народніцтва, 

У часе рэволюцыі белар. інтэлігенцыя спа- 
чатку ня верыла, што Беларускі Народ здолее 
зразумець беларускі рух і пайсьці зь ім, але 
выступіў сьвядомы беларускі жаўнер; ухапіў- 
шыся за рух, ён сьмела павёў яго ўперад 
і станоўка гукаў за сабою ўвесь народ. Думкі 
СрааХ жаўнераў выказавала ,Беларуская 

ада”. 

Як прыйшоў у Менск Я. Пілсудскі, бела- 
рускія адраджэнцы тамака шчыра яго віталі 
і спадзяваліся пры польскай памозе дабіцца 
незалежнасьці Беларусі. Гэтыя пагляды выка- 
завала вялікая іштодзенная газэта , Беларусь". 
Але гэта была абмыла--Палякі Беларусам ня 
думалі памагаць. 

Дзяньніца" была прадстаўніцай клясава- 
“работніцкіх імкненьняў беларускіх. 

Напасьледак у Вільні нарадзілася прэса 
новага, накшага характару; яна пераканала, 
што толькі сілай можна здабыць справядлі- 
васьць і да стварэньйя гэтае сілы імкнецца. 

Цяперака дзяцюцтва ўсяе беларускае прэ- 
сы. Кс, В. Г. скончыў свой даклад пажадань- 
нем, каб уся боларуская прэса стварыла вялі- 
каю сыятэгу беларускага руху. 

Далей былы рэдактар ,Кгупісу", д-р Б. Ту: 
ропак прачытаў цікаўны Й харошы начирк гіс- 
торыі »Кгулісу". Опадзяючыся яго борзда паба- 
чыць надрукавачым, на ім тутака задзержавац- 
ца ня будзем, 

Просьле гэтага былі прывітальныя прамовы 
гасьцей, прадстаўленых па сьвяткавачьню. 

Ад Палякоў нашага краю прамаўляў грам. 
Сьвяневіч, каторы сказаў, што ў жылах мясцо- 
вых Палякоў і Беларусаў цячэ тая самая кроў. 
Розьніца толькі ў мове: цяперашнія Паля- 
кі -- калішнія Беларусы, прынялі польскаю 
мову, а Беларусы Йймкнуцца адрадзіць сваю 
старую слаўную міпуўшчыню. Просьле гэ- 
такай заявы, што мясцовыя , Палякі" гэта тыя-ж 
Беларусы, толькі што этнографічна асымілява- 
ныя ў польскі бок, мы спадзяваліся, што грам. 
Сьвяневіч зьвернецца да мясцовых Палякоў, 
каб яны прылучыліся да ахтаўнааа жыцьця 
Беларускага Народу. “Тымчасам грам. Сьвяне- 
віч ня быў такім консэквэнтным. Затое ён 
зьвярнуў увагу на востраю барацьбу паміж Бе- 
ларусамі й мясцовымі Палякамі і, як на пры- 
чыну гэтае барацьбы, указаў на польскі й бе- 


заступнік піса-: 


е 
ларускі нацыяналізм. Нацыяналізм грам. Сьвя- 
невіч разумеў як шовінізм, гэта значыцца Як. 
ненавісьць да іншых народаў і раіў яго ўсяляк 
ністожыць. Усе прысутныя Беларусы былі ведь- 
мі зьдзіўленыя, што паважачы аратар знайшоў 
гэтакі нацыяналізм у Беларусаў. І мы мусілі 
задзержацца даўжэй на гэтай прамове каб з 
прыкрасьцяй сказаць, што ня было праўды ў 
яе аўтара. Але, Беларусы маюць нацыяналізм 
і на'т даволі вялікі, аде нацыяналізм абароны, 
але не захопнасьці, нацыяналізм любасьці свай- 
го роднага, але ня ненавісьці чужога, а проці 
гэтакага нацыяналізму пэўне-ж грам. Сьвяневіч 
нічагусенькі нямае. А калі Беларусы Й ненаві- 
дзяць Палякоў, як тых, што несправядліва да 
Беларусаў адносяцца, што зьдзекуюцца й пе- 
расьдедуюць Беларусаў, дык гэта-ж зусім зра- 
зумела і жаднага шовінізму ў гэтым нямашака, 
Няго-ж грам. Сьвяневіч хацеў-бы, каб Белару- 
сы, як ягняткі, наперад выбачалі ўсё сваім 
шкоднікам-непрыяцелям? І ці сам грам. Сьвя- 
невіч любіць і ня мае пепавісьці да ўсялякага, 
зла й злачынства? І ці ў тым наш шовінізм, 
што мы крычым, як нам, бітым, баліць? 

Грам. Людвік Абрамовіч, вядомы шчыры 
прадстаў лік краёвых патрэбаў, падчыркнуў у 
сваёй прамове, што Беларусы й тутэйшыя Па- 
лякі псыхолёгічна ня розьняцца, а толькі розь- 
няцца моваю. Мы із свайго боку да гэтага да- 
далі-б, што гэта значыць ні што іншае як тое, 
што тутэйшыя Палякі маюць беларускаю псы- 
хіку, што яны сполёнізаваныя Беларусы. 

Ад Ліцьвіяоў прамаўляў грам. Велецкі, 
каторы ў харошай прамове пабеларуску а выка- 
заў зычэцьці Беларусам ад братняга літоўскага 
народу. 

Мастак грам. Я. Драздовіч падараваў рэ- 
дакцыі ,Кгупісу" на памятку свае абразы: бела- 
рускі селянін з натуры і кляштар у Заеьвіры, 
дзе жыў і тварыў нябошчык Казімір Сваяк. 

Далей прамаўлялі работнік зь Вільні грам. 
Я. Туркевіч, пасол Ф, Ярэміч ад Беларускага 
Сялянскага Саюзу, грам. Бан ад Бела. 
ыч Інстытуту Гаспадаркі і Культуры, грам. 

аман Плаўскі ад складальнікаў ,Кгупісу" і інш. 
Былі прачытаны прывітальныя тэлеграмы Й ліс- 
ты: гд Славянскай Кірыла-Мэтодаўскай Лігі 
Студэнскай у Празе (пачэску), ад сэн. Крыжа- 
ноўскага, ад Арганізацыі Беларускага Сялян- 
скага Саюзу ў Празе, ад Радашкаўскага Адзь- 
дзелу Беларускага Інстытуту Гаспа. й Культуры, 
ад Беларускіх Студэнтаў з Рыму, ад Аб'яднань- 
ня Беларускіх Студэнскіх Арганізацыяў (АБСА) 
ў Празе і інш. 

На пасьледак мяшапы беларускі хор пад 
загадам А. Стэповіча добра прапяяў сьцяг песь- 
няў, зь якіх З народныя беларускія, адна кам- 
пазыцыя Яноэна і адна з твораў (тымчасам ня- 
ведамага аўтара), прысланых ў форме гімну на 
конкуре Бел. Інстытуту Гаспадаркі й Культуры. 

Між песьнямі былі прыгожа прадэкляма- 
ваны П. Карузай вершы К. Сваяка. 

Просьле гэтага арганізатары сьвяткавань- 
ня папрасілі ўсіх сьвяткавальнікаў угодкаў на 
вячэру-чэсьць. 'Гутака таксама пяялі й дэкля- 
мавалі разам і паасобку і чуліся аднэй бела- 
рускай радзімаю навет бяз розьніцы партыяў 
і кірункаў. Гэтаю атмосфэру беларускае свайні- 
“радзімасьці адцемілі ў сваіх разьвітальных пра- 
мовах грам. А. Зяцюк, Л. Абрамовіч і П. Чар- 
пяўскі ізь СьВЯНЦЯАшчЫвЫ. В. П. 


Пішэце ў ,Сялянсную Ніву“ 


аб усім, што вам баліць і што вам дорага: 
аб зьдзеках і крыўдах дазнаваных ад адмі- 
ністрацыі і іншых, аб зямлі, аб беларускай 
сьведамасьці, аб асьвеце (школы іінш.), аб 
войтах, валасных радах і паветавых соймі- 
ках, пішэце аб добрых учынках, каб людзі 
зь іх вучыліся, і аб благіх, каб адхінуцьад 
благога. 

Пішэце ясна і каротка пяром на адным 
баку паперы. 

Пісаць трэба праўду. Хто ня хоча, каб 
ведалі яго праўдзівае прозьвішча, можа пад- 
пісавацца прозьвішчам выдуманым (мянюш- 
кай), а побач з гэтым напісаць толькі пер- 
шы раз сваё праўдзівае прозьвішча і адрэс 
для ведама рэдакцыі. Рэдакцыя сваіх корэс- 
пандэнтаў нікому не выдае. 

Помнеце, што «Сял. Ніва» ёсьць газэ- 
тай усіх Вас, а дзеля гэтага жыцьцё кож- 
нага вашага кутка мае адбівацца ў ёй як 
люстры. 


Ха з5 


Найважнейшая справа, 


(Да студыяў беларускае мовы). 


Значэньне філёлёгіі для развою літаратур” 
нае мовы. 


Усе згодзяцца, што студыі роднае мовы 
і іх практычнае выкарыстаньне для развою лі- 
таратурнае мовы ё справаю вялікае вагі. 

ожпая мова пры сваім літаратурным раз- 
вою патрабуе помачы навукі--філёлёгіі. Але не 
ў аднолькавым разьмеры ўсім мовам гэтая по- 
мач неабходна. 

Мова, прыкладам нямецкая, англіцкая, ра- 
сейская, у значнай меры польская і г. пад. па- 
трабуе філёлёгіі ў сваім літаратурным развою 
шмат меней, як мова беларуская, украінская, 
чэская, літоўская, латыская Й інш. 

Першай групе моваў філёлёгічная помач 
патрэбна пры ўтварэньню рознае навуковае тэр- 
мінолёгіі і тых поймаў, якімі не опэраваў да- 
дзены народ да свайго вышшага культурнага 
падыйма,. Але патрэба ў філёлёгіі другое гру- 
пы моваў шмат шыршая, бо гэтыя мовы падпа- 
лі пад значны ўплыў чужых могаў, тады як 
гэныя (першыя) падобнага ўплыву маюць у ня- 
зназначнай меры. Нямецкі або расейскі пісь- 
меньнік можа супакайнюсенька пісаці тэй мо- 
ваю, якой гукае ягоны народ. Але беларускаму 
пісьменьніку так пісаці цяжэй, Зара пабачым 
чаму. 

Калі-б беларускі пісьменьнік знаў вельмі 
добра роднаю мову, дык ён мог-бы знаці яе не 
балей, як знаюць яе бацькі ягоныя? На мове 
бацькаўскай б заўсёды ўжыў мовы маскоўскае 
і мовы польскае. Е такія разумныя“ Беларусы, 
што кажуць: «такое бяды, бярэма мову з усімі 
ўплывамі, абы толькі гэта была мова народная“, 
Але тож-бо то, што гэта немагчыма. Ня толькі 
вялікшыя землі беларускія розьняцца вялічы- 
нёй чужых уплываў, ня толькі розьняцца гэ- 
тым паветы, але навет воласьці, вёскі, на'т асоб- 
ныя людзі. Можна сьмела сказаць, што, калі-б 
мы хацёлі за літаратурнаю мову браць мову на- 
роднаю з усімі на яе ўплывамі, дык мелі-б ге- 
тулькі беларускіх літаратурных моваў, колькі 6 
асобных Беларусаў. 

Аде гэта яшчэ ня ўсё. 4/5 Беларусоў зна- 
юць чысьцюсенькаю беларускаю мову, але ў не- 
каторай, большай або меншай, меры тыя-ж пой- 
мы, што выказуюць у мове беларускай, выка- 
вуюць адначасна папольску або памаскоўску 
або ўва ўоіх трох гэтых мовах. Часткава гэта- 
кія барбарызмы яшчэ адчуваюцца. Але нямаш 
такіх Беларусаў, якія-бы адчувалі ўсе чыста 
барбарызмы, У гэтакім прыпадку Беларуе і з 
найлібэральнейшымі адносінамі да народнае мо- 
вы прымушаны выбіраць паміж словамі, напа- 
ру хвормамі, а на'т гукамі. А як-жа ён выбера 
без адумысловага прыгатаваньня філёлёгічнага? 
Браць тое, што падабаецца? Але-ж у кожнага 
свой асобны смак. 

Із сказанага відаць, што філёлёгія пры 
апрацаваньню беларускае літаратурнае мовы 
неабходна. 

Прыведзеная патрэба філёлёгіі дзеля раз- 
вою нашае мовы была-б тады, калі-б толькі на- 
шая мова падпала пад некаторы ўплыў чужых 
моваў, але мы абаранілі сваю палітычнаю неза- 
лежнасьць, ня былі падупалымі культурна і бы- 
лі сьвядомымі нацыянальна. А пры нябыцьцю 
гэтых умоваў, г. зн. калі мы палітычна паня- 
воленыя, культурна падупалыя і нацыянальна 
несьвядомыя, навуковыя дасьледзіны беларус- 
кае мовы маюць для нас асаблівае гначэньне, 

Дзеля гэтага варта яшчэ адцеміць мараль- 
нае значэньне гэтых дасьледзінаў дзеля нацы- 
янальнага адраджэньня. Чужнікі ў часе нашага 
ўпадку Й пасыўнага быцьця тварылі навуку. 
Хочучы нас праглынуць, яны ня толькі не- 
справядліва і тэндэнцыйна паступалі з намі ў 
палітыццы, культурным і грамадзкім жыцьцю, 
але таксама вельмі часта рабілі ў навуццы, як 
у гэтым прыпадку ў філёлёгіі, Перакручавань- 
не, тэпдэнцыйнае асьвятленьне зьяваў беларус- 
кае мовы або маўчаньне аб іх надта кідаецца 
ў вочы.) 

Вось-жа ўсё гэта можа паправіць беларус- 
кая філёлёгія, створаная самымі Беларусамі. 
Навуковыя дасьледзіны беларускае мовы пры- 
чыняцца да культурнага падымку, нацыяналь- 
нае самапэўнасьці і будуць мець уплыў на па- 
літыку. Філдаёь. 


(Далей будзе). 


9) Выняткі, што об'ентыуна разглядалі нашаю мо- 
ву, водама, е, але і яны не маглі разгледзіць яе роўна, 
Гэта ім было часта немагчыма, ян пепаходзячым ізь бе- 
даруснае гушчы і наёнаючым беларускае мовы прак- 
тычна, Мусячы нарыстаціся тэндэнцыйнымі працамі, яны 
пашыралі у асобных прыпадках іх тапдонцыйныя вывады. 


Прысылайце грошы на падпіску. 


юа 

Вялікае сьвята унраінснай нультуры. 


Усеўкраінская акадэмія навук у Кіеве, 
адначасна ўсе Украінцы спраўляюць 60-тыя 
ўгодкі жыцьця проф. Міхайлы Грушэўскага 
і адначасна 40-выя ўгодкі ягонай літаратурнай, 
грамадзкай і навуковай дзейнасьці. 

Немагчыма тутака выказаць ўсяго таго 
значэньня, якое меў для адраджэньня ўкраін- 
скага народу М. Грушэўскі. М. Грушэўскага 
знаем найбалей як гісторыка. Але ёя ня толькі 
гісторык, ён і арганізатар навуковага жыцьця, 
грамадзкі дзеяч, палітык, публіцысты, навет бэ- 
летрысты. 

Дзе-бы ня быў М. Грушэўскі, усюды ён 
працаваў над адраджэньнем украінскага наро- 
ду, тварыў украінскаю культуру. У Галіччыне 
ягонаю працаю, малое навуковае т-ва Шаўчэн- 
кава вырасла ў вялікаю навуковаю ўстанову. 
Тамака-ж у Галіччыне ён пакінуў цэлаю шко- 
лу гісторыкаў. Дзякуючы яму пры навуковым 
тве Шаўчэнкавым паўсталі музэй і біблідтэка. 
Вянком украінскай навуковай дзейнасьці М. 
Грушэўскага ёсьць ягоная 8-тамовая гісторыя 
Украіны. Гэтакай працы да яго ўкраінскі на- 
род ня меў, Гістерыя мае вялікае гначэньне 
для нежалежніцкага ідэалу народу, бо ўскра- 
шае перад ім яго незалежнаю мінўўшчыню, 
Дык-жэ такое вялікае значэньне для ўсяе Укра- 
іны мела 8-томавая гісторыя М. Грушэўскага, 
прыступная ,Ілюстраваная Гісторня Украіны“ 
і такі-ж прыступны ,очерк" у маскоўскай мове, 

Аде, як сказана, М. Грушэўскі не абмежа- 
ваўся толькі навукою. Дзякуючы яго энэргіі 
паўстала ў Львове ў 1899 г, выдавецкае т-ва 
зУкраінска спілка“. Вя-жа быў закладчыкам 
»Літературно-Наўкового Вістийку" (1898). 

М. Грушэўскі прыймае так-жа ўчасьце ў 
грамадзка-політычным жыцьцю. Пры беспася- 
рэдняй учасьці ягонай узьнікае ў Галіччыне, 
украінская нацыянальна-дэмократычная партыя, 
каторая мела вялікае значэньне ў украінскім 
руху ў Галіччыне. Ня без актыўнага ўчасьця 
М. Грушэўскага арганізуюцца ўкраінскія шко- 
ды ў Галіччыне, ён-жа ходаецца за ўкраініза- 
цыю львоўскага ўнівэрсытэту. 

Ад 1906--6 г.г. М. Грушэўскі працуе то 
у Галіччыне то ў Украіне, што пад Расеяй, 
У Вялікай Украіне ёя таксама прыймае дзейнае 
ўчасьце ў арганізацыі ўкраінскай дэмократыч- 
най партыі; робіць уплыў на арганізацыю і па- 
літыку ўкраінскіх паслоў у Думе. Для шырокіх 
масаў арганізуе газэты (,Село“, »Засів“), закла- 
дае адумысловае выдавецтва популярнай літа- 
ратуры (»Лан“), закладае па ўсёй Украіне ўкра- 
інокія кпігарні, 

У сусьветнаю вайну Маскалі арыштавалі 
яго і вывезьлі ў Расею. Але за рэволюцыі ён 
ізноў у віры ўсяе працы. На эміграцыі потым 
кладзе ў Вене падмуроўку пад Украінскі С0- 
цыёлёгічны Інстытут. Вярнуўшыся потым ізноў 
на Украіну, ён становіцца на чале гісторычнай 
сэкцыі Усеўкраінскай Акадэміі Навук. З сэкцыі 
гэтае бн зрабіў пайдзяйнейшаю й найпродук- 
тыўнейшаю навуковаю ўстанову. Угодкі М. Гру- 
шэўскага гэта--вялікае сьвята ўкраінскае куль- 
туры. Проф. М. Грушэўскаму жадаем даўгіх год 
жыцьця й працы на карысьць роднай Украіны. 

Завытанскі, 


Бава аа аынннідацнйнчайсіннананнанацаавцныакааааінаніней 
раванага выва анна 


Далоу вуніяцніх нсяндзоу, нато- 
рыя палячаць беларускі народ! 


Зь лісту ко Б. Пачопкі ў »Рггевіаа УІеп- 
зкі“ я даведўся, што ёсьць якісь вуніяцкі 
«ксёндз“ Зэнон Шымкевіч, каторы ў вуніяцкіх 
цэрквах мае казань папольску. Опачатку не 
хацелася гэтаму верыць. Але вестка пацьвярдзі- 
лася. У /Ф17 ,Руг. Мі." надрукаваны ліст яко- 
гась »мпіўопізіу", у каторым гэты апошні стара- 
ецца апраўдаць кс. З. Шымкевіча пробашча 
ў Івацэвічах, Косаўкага пав. за ягоныя казані 
польскія. Ацец З. Шымкевіч, бачыце, кажучы 
сяды-тады польскія казані, не перастае быць 
Беларусам і гэтыя казані трэба казаць у краю 
так народна мяшаным як наш. Байкі аб тым 
што наш край ёсьць народна мяшаны пара ўжо 
пакінуць. Ён няболяй мяшаны як прыкладам 
Польшча, бо Й там ёсьць жыды. У нашым краю 
нямашака жаднае мяшанкі (ёсьць яна хіба ў 
галавах паноў ,мпіўопізіай!") у часьці літоўскай 
жывуць Ліцьвіны, а ў беларускай -- Беларусы. 
А калі ёсьць вырадкі ў польскі ці мабкоўскі 
бок, або крышку апалячаных, як у Вільні, Дык 
гэта толькі хвароба нара часу. І нагато- 
ве ня можа быць не Беларусаў паміж права- 
слаўнымі ці вуніятамі. : 

Што а. З. Шымкевіч, кажучы польскія ка- 
зані, астаецца Беларусам, гэта само сабой веда- 
ма, бо ён ня мае магчымасьці зьмяніць сваей 
прыроды. Але ня верым каб ён быў сьвядомым 
(г- ідэйным) Беларусам. Мы можам пакуль што 
дараваць каталіцкаму (лацінскаму) ксяндзу, ка- 
торы яшчэ не адважыўся казаць у касьцеле ка- 

зані пабеларуску, але ня можам дараваць сьвя- 
шчэньніку вуніяцкаму, ра ўводзіць польскія 
казані. Спосабаў рабіць зь Беларусаў духовых 
(а потым і ўсялякіх) парадкаў польскіх ёсьць 
даволі і калі яшчэ адным лішнім спосабам бу- 
дзе ,вунія“, дык няхай яна зьгіне гэтакая ву- 
нія! Адно з двух: або мы маем ачысьціцца ад 
падобных ,вуніяцкіх“ ,ксяндзоў" --айцоў Шым- 
кевічаў і іхніх сябраў з процілежнага боку -- 
Марозаваў, Леснабродзкіх і г. пад., або павін- 
ны ачышціцца ад вуніі“, вярнуцца ў праваслаўе 
і дзяржацца яго, бо рабіць із свайго сумленьня 
аружжа палячэньня- велмі-ж нягодна. 


Веларус-вуніят, 


д жыцьця Беларускага [ветытуту 
Гаспадаркі 1 Культуры. 


У суботу 16 г. м. адбылося паседжаньне 
Ураду Віленскага Адзьдзелу Інстытуту. 

На паседжаньні пастаноўлена прасіць у 
Улады дазваленьня па б-месячныя вучыцель- 
скія курсы, якія-б давалі правы быць вучыце- 
лям у дзяржаўных і прыватяых беларускіх 
школах. На паседжаньні таксама пастаноўлена 
надрукаваць Інструкцыі і Рэгулямін Беларуска- 
га Інстытуту Гаспадаркі і Культуры, якія бу- 
дуць разасланы гуртком Інстытуту. 


НАВІНЫ. 


-- Прадоўжаньне беларускае лекцыі 
арганізаванай Віленскім Гуртком Беларускага. 
Інстытуту Гаспадаркі й Культуры было ў ня- 
дзелю 24 кастрычніка ў залі Беларускае Гімна- 
зіі. Д-р Я. Станкевіч прачытаў другую часьць 
свае лекцыі, г. зн. ,Беларуская літаратура араб- 
скім пісьмом“. Як ілюстрацыя да гэтае тэмы 
былі прачытаны адрыўкі з поэмы аб падарожнеў 
магамэдавым па нябёсах, транскрыбаванай у 
кнізе Аль-Кітаб“. Слухачоў, як і на першай 
лекцыі, было шмат. 


-- Беларускі календар на 197 год. 


Друкуецца й скора выйдзе ў сьвет Беларускі 
Народны Еалендар на 1927 год. Календар гэты 
выйдзе кірыліцай (,рускімі літарамі"). Апрача 


чыста календарнай часьці, як сьвятцы на кож- 
пы дзень, сьвяты, пасты, памінкі і г. пад., ус- 
ход і заход сонца, зьмены месяца, зьмены над- 
вор'я і г. п. іг. п., календар мае багатыя адзь- 
дзелы: аб беларускай гісторыі й географіі, аб 
патрэбах беларускага народу ў сувяві зь яго- 
ным усебаковым адраджэньнем, багаты літэра- 
турны адзьдзел, каторы складаецца зь лепшых 
твораў (вершаў і апавяданьняў) беларускіх по- 
этаў і пісьменьнікаў, адзьдзел гаспадарскі і аб 
гігіене. Наагул календар уважна апрацаваны 
і адзначаецца багацьцем і цікавасьцяй. 

-- У студэнтаў Беларусаў. Беларускі 
Студэнскі Саюз ў Вільні пачаў працу ў сёлет- 
нім школьным годзе. 

Сэкрэтарнят Б. С. Саюзу (Віленская 19, 
п. 6) адчынены ў аўторкі, чэцьверы і суботы 
ад 9 да б гадз, папал, 

Ад 1 кастрычніка с. г. Бел. Студ. Саюз 
пачаў рэестрацыю новых сяброў. 

-- Конфіскацыя літоўскай газэты. Па 
загаду адміністрацыйнай улады конфіскаваны 
22 119 літоўскай газэты .,Уіпіачз Дічаз“ з па- 
званьнем да адказнасьці па ст. 129 і 268 за 
стацьцю ,ьПа шасьцёх год" папісанаю на ўгод- 
кі занятку Вільні ген. Жэлігоўскага. 

Просьле гэтага сконфіекаваны яшчэ адзін 
нумар гэтае газеты за стацьцю ,Яшчэ ў справе 
школьнай". 

-- Рэвізыя ў віленскім магістраце. Дзе- 
ля шмат якіх грамадзкіх дамаганьняў міністэр- 
ства ўнутраных справаў загадала зрабіць рэві- 
выю гаспадаркі віленскага магістрату. Рэвізава- 
да вайводзкая камісыя. 

У сувязіз гетай рэвізыяй прэзыдэнт места 
п. Банькоўскі склікаў на сэкрэтнаю параду па- 
вадыроў групаў, уходзячых у мескаю Раду. 
Відаць меская Рада мае з чым хавацца ад гра- 
мадзянства. 


Падавайце дэклярацыі на бела- 
рускія ўрадовыя школы! 


Дэклярацыі і ўсе інструкцыі на жа- 
даньне высылае: 

а) Беларускі Інстытут Гаспадаркі й 
Культуры (УІпо, /аугаіпа 7 т. 8) і 

Ь) Т-ва Беларускай Школы (УіІпо, 
МейэКа 12 т. 6). 

СЛОВА ШЧЫРАЕ СПАГАДЫ 


нашай мілай сяброўцы 


мос [ага Лівадзершчысы 


студ. мэдыцыны праек, ўнівэрсытэту 


з прычыны сьмерці ейнага айца 


сЕладае 


Студэнскі Гурток Віленшчыны 
й Наваградчыны ў Празе. 


ў; Дадсазы Птвы, 


Угодкі занятку Вільні Палякамі. 


9 кастрычніка скончылася б год, як Віль- 
ня проці ўмовы, сілком была занята войскам 
ген: элігоўскага. Гэтае смутнае здарэньне 
абходзіла ўся Незалежная Літва. Усе літоўскія 
газэты тамака выйшлі ў гэты дзень у чорнай 
жалобнай рамцы. Коўня і іншыя месты былі 
прыбраныя сьцягамі, перавязанымі ў палове чор- 
нымі істужкамі. У 19 гадз. на дадзены знак 
узесь рух задзержыўся на адну мінуту. Уве- 
чары былі лекцыі, рэфэраты; аркестры вайско- 
выя й отралцоў ігралі гымн і жалобны марш. 
Ліцьвіны кляліся, што яны адбяруць ад Паля- 
коў Вільню. 

У Усходняй Ліцьве, што пад Польшчай, 
абход гэтых смутных угодкаў, ведама, ня мог 
адбыцца. Газэта «УЙпіачз Дічаз", што надрука- 
вала стацьцю аб гэтых угодках, была сконфіс- 
кавана. 


Перамога Літвы ў Лізе Народаў у справе 
нлайпэдзкай. 


Палякі цешыліся, што Літву ў справе клай- 
пэдзкай сустрэне няўдача ў Лізе Народаў. Скар- 
дзіліся на літоўскі ўрад клайпэдзкія Немцы, 
якобы ён нарушыў клайпэдзкаю ўмову. Але гэ- 
тая скарга ўзьнікла зь неправільнага разумень- 
ня некаторых пунктаў гэнай умовы. 

.. На апошняй зборцы Лігі Народаў, разгле- 
дзіўшы скаргі й выслухаўшы выясьненьні лі- 
тоўскага дэлегата спадара Сідзікоўскага паста- 
ноўлена ськіраваць справу ў юрыдычнаю комі- 
сыю, каторая прызнала правільнасьць літоўска- 
му пагляду. Дзеля гэтага пленум скаргу Клай- 
пэды адкінуў. 


З Попьшчы. 


Аб Варшаве ўрад рупіцца. 

90 кастрычніка сёлета рада міністраў пры- 
няла пропозыцыю міністра скарбу, якой прызна- 
ла Варшаве дальшаю позычку на безработных 
350 тысячаў зал. Як бачым польскі ўрад аб Вар- 
шаве рупіцца, аб Вільні й іншых нашых местах 
няма й дзесятай часьці гэтакай рупнасьці, 


Убіўства школьнага нуратара ў Львове. 


Надовячы забіты ў Львове школьны куратар 
Т. Сабінскі. Куратар варочаўся ўвечары із сваёй 
жонкаю, з кінэматаграфу дамоў. У пустой вулі- 
цы на Т. Сабінскага стрэліў адзін з двоў людзёў, 
ідучых за ім. Куля лучыла кяля вуха і куратар 
як-га памёр. Страляючы й ягоны сябра ўцяклі. 

Яшчэ год назад былі весьці, што на кура- 
тара гатуецца пакушэньне. Тады арганізавана 
была абарона куратара даданьнем яму ў тава- 
рыства патайнога паліцыянта, каторы нідзе не 
аставаўся ад Т. С. Алеад паўгоду патайны па- 
ліцыянт перастаў даглядаць куратара, а варта- 
валі яго два пастарункі паліцыі-- ля кураторыі 
і Каралеўскай вуліцы. 

Дзіўноя гаспадарства гэтая Польшча! Дзе 
б'юць дыктатараў, а ў Польшчы куратараў. Ві- 
даць добра п. куратар Т. Сабінекі загадаваў 
сваім школьным вокругам. 

Адпа з варшаўскіх польскіх газэт прызнае, 
што Сабінскі ва часы свайго ўрадаваньня зачы- 
ніў каля 2000 украінскіх школаў. Трэба думаць, 
што дзякуючы гэтаму нябошчык робіцца ледзь 
не народным польскім героям. Аб гэтым сьвед- 
чыць блізу ўся польская прэса, якая не знахо- 
дзіцьгслоў пахвалы да забітага куратара. 


Уцені палітычнага вязьня. 

З Пазнані перасылалі праз Варшаву ў Віль- 
ню палітычнага вязьня Абелёнаса Тэтэнбаўума, 
засуджанага па восем год турмы. Як яго вялі 
ў Варшаве з галоўнага вагзалу на Вілян скі, Дык 
ён уцёк, хоць меў зялезы на руках. 


Рэдактар і выдавец Ст. Вольскі. 


нав А 


(то дзеецца ў сьвеце? 


Опозыцыя ў СРСР здалася. 


Комуністычная партыя СРСР мела вельмі 
шмат клопату й бяды із сваёй опозыцыяй. Гэ- 
тая опозыцыя цяпер здалася. Павадыры опозы- 
дыі: Віноўеў, Каменеў, Троцкі, Пятакоў, Саколь- 
нікаў і Еўдакімаў выдалі 16.Х.26 заяву. У гэ- 
тай заяве павадыры опозыцыі кажуць, што хоць 
яны прынцыпіяльна астаюцца пры сваіх пагля- 
дах, але станоўка адмаўляюцца ад тварэньня 
ў партыі фракдыяў і што гэтакае тварэньне пя- 
рэчыць асновам ленінізму ікомуністычнай пар- 
тыі. Далей опозыцыйныя павадыры прызнаюцца, 
што яны і іхнія прыхільнікі нарушылі партый- 
наю дысцыпліну і прызнаюць гэта абмыльным, 
Адначасна опозыцыя прызнае, што сваімі вы- 
ступленьнямі яна нарушыла пастанову цэн- 
тральнага комітету. Далей яна адракаецца ад 
нямецкіх опозыцыйных павадыроў Корша, Ма- 
слова, Руфі Фішэр, Урбана і Вэбэра і італьян- 
скага опозыцыйнага павадыра Бордынга і абя- 
цае ходацца (бароцца) з прадстаўнікамі опозы- 
цыі, каторыя вонках партыі. Опозыцыя так-жа 
адракаецца ад Асеоўскага, Шляпнікава й Мядзь- 
ведзева. Павадыры опозыцыі абяцаюць захова- 
ваць ХІЎ зьезду і цэнтральнай контрольнай ко- 
місыі і памагаць ім. Напасьледак опозыцыйная 
павадыры клічуць сваіх прыхільнікаў пайсьці 
за іхнім прыкладам. 


Нары на Зіноўева, Троцкага і інш. 

Ня гледзячы на вышпамененаю заяву па- 
вадыроў опозыцыі, контрольная комісія ўсё-ж 
такі іх засудзіла. Рэзолюцыя контрольнай комі- 
сыі гэтакая: 

1. "Троцкі, Зіноўеў, Сакольвікаў, Пятакоў, 
Еўдакімаў, Сьмігл і кандыдатка цэнтральнага 
комітэту Ніколаева дастаюць асьцярогу за пра- 
ступак проці партыйнае дысцыпліны з указань- 
нем на тое, што павядзеніка іх, як сяброў цэн- 
тральнага комітэту ёсьць немагчымае. 

9. Устанаўляецца, што Зіноўеў з прычы- 
пы свае кіраўнічай ролі ў опозыцыйным русе 
утраціў уплыў ня толькі ў расейскай сэкцыі 
Комінтэрну, але таксама ў францускай, нямец- 
кай, англіцкай, амэрыканскай і інш. Дзеля та- 
го, што гэтыя сэкцыі ўжо выказаліся проці ста- 
новішча Віноўевага, цэнтральная контрольная 
комісія ўстанаўляе, што далейшае супрацаўніц- 
тва Зіноўева немагчыма, 

З. Контрольная комісія, прызнаючы віну 
Троцкага й Каменева, пастанаўляе аддаліць 
першага із становішча сябры політычнага бю- 
ро, а другога із становішча кандыдата ў гэнае 
бюро. 

Кемцы ў чэхаславацкім урадзе. 

У новым чэхаславацкім урадзе ІШвэглы- 
Бенеша ёсьць міністрам земляробства й спра- 
вядлівасьці два Немцы--з земляробскай і ката- 
ліцкай партыяў. Гэта паказуе, што Чэхі, нячак 
як Палякі, ня зьдзекуюцца над сваімі нацы- 
янальнымі меншасьцямі, але жывуць зь імі 
ў згодзе! 

Правыя францускія газэты бачаць у чэс- 
ка-нямедкім паразуменьню зьменшаньне фран- 
цускіх уплываў у Чэхаславаччыне, бо, як ві- 
даць, чэхаславацкі ўрад ня верыць ужо балей 
У тое, што Францыя можа Чэхію абараніць. 

Тое, што зрабілі Чэхі, Палякі із сваімі 
»меншасьцямі" захочуць зрабіць толькі тады, 
калі будзе ўжо позна. 

Новы ўрад у Аўстрыі. 

Народная Рада абрала галасамі хрысьцян- 
скай партыі ў ўсенемцаў, проці галасоў соцыял- 
дэмократаў, новы ўрад. Канцлерам абраны Ко. 
д-р Сэйпэль. 


Бура на востраве Нубе, 

У часе буры на востраве Кубе 30 чалаве- 

каў забіта й 300 ранена. Тысяча чалавекаў ас- 
талося без хатаў. 


- 


Гаспадарскі адзьдзел. 


Малачарства, 


Аднэю з галоўных оўчастак земляробскае 
гаспадаркі ёсьць гадоўля жывёлы. У нас яна 
вядзецца вельмі прымітыўна. Жывёла дзяржыц- 
ца толькі амаль што ні дзеля гною. Іншыя вы- 
рабы ад яе, як прыкладам малако, лічацца па- 
бочнымі і на іх зварочуецца мала ўвагі. Вель- 
мі крыўдна, што такая вялікая і даходная бу- 
частка нашае земляробскае гаспадаркі як мала- 
чарства так занядбала. 

Колькі грошаў з гэтае прычыны гіне. Па- 
гледзім, як гаспадаруе Чэхасловаччына із сва- 
ім малаком. 


М 35 
Год 1925; 
увоз” 
Сьвежае малако 187.708 кг.  946.517 кч. 
Згушчанае малако 365.062 2254616 , 
Масла сьвежае 1294 , 15.487.687 , 
Масла пратаплёнае 5465, 98.980 ., 
Сыры - 806.182 2, 19.599.938 
Козэін бо. 166 , 4.876.234 , 
Малочны цдукір 316 6410, 
Разам 9.466.893 кг. 42.620.382 кч, 
вываз 
Сьвежае малако  49.222.579 кг. 63.454600 кч, 
Згушчанае малако  б16.262 , 4.558169 , 
Масла сьвеліае 140.399 , З.088.661 , 
Масла ператопленае 104, 9785, 
Сыры 3.950.433 , 929.190.200 ., 
Козэін 181 з 1440, 
Малочны цукір т6.118 , 696.557 ., 


Разам б9.604.070 кг. 100.992.412 кч. 
З гэтае маленькае таблічкі бачым, што Чэ- 
хаславаччына ў 1925 годзе ўвязла 21/з міліёны 
кг. малочных Вырабаў за 421], міліёваў каронаў, 
а вывезла заграніцу 531/; міліёны кг. за 101 мі- 
ліёнаў. Начай кажучы, перавага вывазу над 
увозам ёсьць на б81/2 міліёнаў карон ці 1.700 
тысяч даляраў. Гэта пры такой гушчыні пася- 
леньня. Колькі-к можна было-б нам вывязьці! 
Дык вось чаму наш селянін бедвы, вось Дзе 
міліёны гінуць. Мы няўмеем сабе рады даваць. 
А малачарствамі? А малачарства патрабуе ўжо 
не так многа працы і капіталу. Ведама, трэ” мець 
пару залатовак на цэнтрафугу і маслабойку- 
Гэтыя рэчы вельмі лёгка можна купіць, зала- 
жыўшы малочны коопэратыў. Дык вась браты. 
закладайма малочныя коопэратывы каб агуль- 
наю сілаю зьбіраць тыя грошы, што раськіданы 
па ўсіх балотах зямлі Беларускае. "Трэба заўсё- 
ды памятаць, што ў лучнасьці сіла. 
М. Жук. 


-- Курс на грошы. У Варшаве афіцы- 
яльны куре 26б.Х. лічыўся 9 зал. 092 гр. за да- 
ляр. Рублі золатам--4.85, сірабром--3.25, 

На чорнай гелдзе ў Вільні 23. УШ, плацілі 
за даляр 9 зал. 10 гр. 


НАШАЯ ПОШТА. 


К. Паплаўскі: Верша вашага ня друкуем». 
бо ён напісаны памаскоўску. 
М. Ш.:Чакаем ад Вае працягу. 


Дасталі: 
Ад: Гароніма Клыбіка З зал., Сьцяпана, 
Субо 1 зал. 


ЗАГАДКІ. 


17. У вадным месьце крыжоў дзьвесьце, 

18. Сьляпы дзядок бяжыць у кружок, ад- 
но вочка мае і тое засыпанае. 

19. Ідзе на той сьвет плачучы, а таго 
сьвету скачучы. 

У лазе ва аднэй назе. 

91. Маленькі, гарбаценькі ўвесь дом сьцё- 
ражэ. 

Адгадкі ў наступным нумары. 

За кожнаю адгаданаю загадку Рэдакцыя 
дае за дзьве трэці паны Беларускі Народны 
Календар на 1927 год. 

Адгадкі загадак з Ма 94; 
ніткай, 15) малацьба, 19) стол. 


14) голка зь- 


Патрэбны вучыцялі 


У ПРЫВАТНЫЯ БЕЛАРУСКІЯ ШКОЛЫ 
У в. Цяцеркі, Барадзенічы, Семянішкі, Буеў- 
шчына -- Браслаўскага пав. і в. Залюбічы, Ста- 
лав. вол. Баранавіцкага пав. 

Дакумэнты кандыдатоў: 1) копію папцар- 
та, 9) пасьведчаньне аб аканчаньні вучыцёль- 
скай сэмінарыі і З) жыцяпіс (пабеларуску і па- 
польску) просім прыслаць на адрэс: 

Міпо, 2амгіпа 7 


Беларускі Інстытут Гасп. і Вультуры- 
Ба ша ша са сца 9 ага па гна сзь шша іза шка гра ста ыа Се паа ёва: 


Ува ўсіх справах датычачых арганізацыі 


Беларускага ряпянскага Баюзу 


і запісі ў сябры просім зьвяртацца 
па адрэсу: 


ш. МПпо, чІ. Роіоска 4 т. “. 
Беларускі Сялянекі Саюз. 


кава ананімнай асі насці 
Беларуская Друкарня ім. Ф Скарыны.--Вільня, дюдвісарская 1. 


з 


